



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 16-04-2025

ஆளுநர் இல்லாமல்...

தமிழ்நாடு ஆளுநர் ரவி, நிறுத்தி வைத்த 10 மசோதாக்கள் சட்டம் ஆவதாக தமிழ்நாடு அரசின், அரசிதழில் கம்பீரமாக அறிவிக்கப்பட்டு விட்டது. உச்சநீதிமன்றம் வழங்கிய மாபெரும் தீர்ப்பின் அடிப்படையில் இது நடந்துள்ளது.

தமிழ்நாட்டின் வரலாற்றில் ஆளுநர் கையெழுத்து இல்லாமல் 10 மசோதாக்கள் நிறைவேறியது என்ற மகத்தான சாதனையைச் செய்து விட்டார் மாண்புமிகு முதலமைச்சர் மு.க.ஸ்டாலின் அவர்கள்.

ஆளுநரால் நிறுத்தி வைக்கப்பட்ட 10 மசோதாக்களுக்கு சிறப்பு அதிகாரத்தைப் பயன்படுத்தி உச்சநீதிமன்றம் ஒப்புதல் அளித்து தீர்ப்பு வழங்கி இருந்தது.

“அரசமைப்புச் சட்டம் 142 ஆவது பிரிவின்படி உச்சநீதிமன்றத்துக்கு அதிகாரம் இருக்கிறது. இந்த அதிகாரத்தைப் பயன்படுத்தி ஆளுநருக்கு அனுப்பி வைக்கப்பட்ட மசோதாக்களை ஒப்புதல் தரப்படவையாக நாங்கள் அறிவிக்கிறோம். நீண்ட காலமாக மசோதாவை நிறுவையில் வைத்திருந்த ஆளுநர், அதனை குடியரசுத் தலைவருக்கு அனுப்பி வைத்ததன் மூலமாக நேர்மையற்ற செயல் செய்துள்ளார். இதுபோன்று பஞ்சாப் அரசு தாக்கல் செய்த வழக்கில் உச்ச நீதிமன்றம் ஒரு தீர்ப்பை தந்தது. அன்றைய தினம், குடியரசுத் தலைவருக்கு தமிழ்நாடு ஆளுநர் திருப்பி அனுப்பி இருக்கிறார். எனவே, மசோதாக்கள் மறுபரிசீலனைக்கு எப்போது தமிழ்நாடு அரசால் அனுப்பி வைக்கப்பட்டதோ, அந்த நாளில் இருந்தே அவை ஒப்புதல் அளிக்கப் பட்டதாக அறிவிக்கப்படுகின்றன” என்று உச்ச நீதிமன்ற நீதியரசர்கள் ஜே.பி. பார்த்திவாலா, ஆர்.மகாதேவன் அமர்வு தீர்ப்பு அளித்தது.

இந்தத் தீர்ப்பின் அடிப்படையில்தான் 10 மசோதாக்களும் அரசிதழிலில் வெளியாகி இருக்கின்றன. மசோதாக்களை ஆளுநருக்கு தமிழ்நாடு அரசு அனுப்பிவைத்த 2023 நவம்பர் 13 ஆம் தேதியில் ஒப்புதல் அளித்ததாக கருத வேண்டும் என அரசிதழில் தெரிவிக்கப்பட்டுள்ளது. தமிழ்நாட்டில் உள்ள பல்கலைக் கழகங்களின் துணைவேந்தர்களை நியமிக்கும் அதிகாரம் தமிழ்நாடு அரசுக்கு உள்ளது என்ற சட்டம் ஒப்புதல் பெறப்பட்டு விட்டது. இனிமேல் பல்கலைக் கழகத் துணைவேந்தர்களை நியமிக்கும் அதிகாரம் தமிழ்நாடு முதலமைச்சரின் வசமாக உள்ளது.

தன்னை ஏதோ இந்த நாட்டின் வேந்தரைப் போல நினைத்துக் கொண்டு ஆட்குக் கொண்டிருக்கிறார் ஆளுநர். அதற்கு உச்ச நீதிமன்றம் தடுப்பணை போட்டுள்ளது.

பத்து மசோதாக்களுக்கு உச்ச நீதிமன்றம் எப்படி ஒப்புதல் வழங்கலாம் என்று சில அதிமேதாவிகள் சொல்லத் தொடங்கி இருக்கிறார்கள். ‘உன் மூக்கைத் தொடு’ என்றால், ஓடிப் போய் ஆளுநரின் மூக்கைத் தொடும் ரகங்கள் இவை.

உச்ச நீதிமன்றம் தனக்கு வழங்கப்பட்டுள்ள அதிகாரத்தைப் பயன் படுத்தித்தான் இந்த முடிவை எடுத்துள்ளதே தவிர தன்னிச்சையாக அல்ல.

பேரறிவாளன் விடுதலை விவகாரத்திலும் அரசமைப்பு விதி 142 தான் பயன்படுத்தியது உச்சநீதிமன்றம். மாநில அரசின் 161 ஆவது பிரிவின் உரிமையைக் காக்க நாங்கள் 142 ஆவது பிரிவைப் பயன்படுத்துகிறோம் என்பதுதான் பேரறிவாளன் வழக்கில் நீதிபதிகளின் இறுதி முடிவு ஆகும்.

“In exercise of our power under Article 142 of the Constitution, we direct that the Appellant is deemed to have served the sentence in connection with Crime No. 329 of 1991” என்று உச்ச நீதிமன்ற நீதிபதிகள் பி.ஆர்.கவாய், நாகரத்தினா ஆகிய இருவரும் சொன்னார்கள்.

“அரசியல் சாசனம் பிரிவு 142 இன் படி முழுமையான நீதியை வழங்குவதற்குத் தேவையான எந்தத் தீர்ப்பையும் அல்லது உத்தரவையும் உச்சநீதிமன்றம் வழங்கலாம்.” என்று உச்ச நீதிமன்றத்தின் அந்த அமர்வு சொன்னது. அதைத்தான் இந்த அமர்வும் சொல்லி இருக்கிறது. சட்டப்படி யார் நடக்க மாட்டார்களோ, அவர்கள் விஷயத்தில் சட்டப்படி உச்ச நீதிமன்றம் நடக்கும் என்பதை உறுதி செய்துள்ளது உச்ச நீதிமன்றம்.

415 பக்கங்கள் கொண்ட, பார்த்திவாலா, மகாதேவன் அமர்வு தனது தீர்ப்பில், 10 சட்ட மசோதாக்களுக்கு சட்ட அங்கீகாரம் அளித்தது ஏன் என்பதை உச்ச நீதிமன்றம் விளக்கியிருக்கிறது.

“அரசமைப்புச் சட்ட அதிகார அமைப்புகள் என்பவை அரசமைப்புச் சட்டத் தால் படைக்கப்பட்டவை. அதனால் பரிந்துரைக்கப்பட்ட வரம்புகளுக்குக் கட்டுப்படலாம். எந்தவொரு அதிகாரமும், அதன் அதிகாரங்களைப் பயன்படுத்துவதிலோ அல்லது துல்லியமாகச் சொன்னால், அதன் கடமைகளை நிறைவேற்றுவதிலோ, அரசமைப்புச் சட்டக் கட்டுப்பாட்டை மீற முயற்சிக்கக்கூடாது. ஆளுநர் அலுவலகமும் இந்தக் கட்டளைக்கு விதிவிலக்கல்ல.

அரசமைப்புச் சட்ட வரம்புகளுக்கு அப்பால் செல்ல எந்தவொரு அதிகார அமைப்பும் முயற்சிக்கும் போலல்லாம், நீதித்துறையானது சீராய்வு அதிகாரத்தைச் செயல்படுத்துவதன் மூலம் அரசமைப்புச் சட்ட ரீதியாக அனுமதிக்கப்பட்ட வரம்புகளுக்குள் அதிகாரத்தை மீண்டும் கொண்டு வரவும், அரசமைப்புச் சட்டக் காவலராகச் செயல்படவும் இந்த நீதிமன்றத்திற்கு பொறுப்பு ஒப்படைக்கப்பட்டுள்ளது.

அரசமைப்புச் சட்ட உறுப்பு 142 இன் கீழ் உள்ள எங்கள் அதிகாரத்தை நாங்கள் சாதாரணமாகவோ அதைப் பற்றி ஆழமாகச் சிந்திக்காமலோ பயன்படுத்தவில்லை. முழுமையான நீதி வழங்கப்படுவதை உறுதி செய்வதற்கான ஒரே வழி இதுதான்.” என்றும் நீதிபதிகள் தெளிவாகச் சொல்லி இருக்கிறார்கள்.

எனவே நீதியை நிலைநாட்டி இருக்கிறது உச்சநீதிமன்றம். அதன்படி சட்டமன்றத்தால் நிறைவேற்றப்பட்ட மசோதாக்களும் நிறைவேற்றிவிட்டன. இதில் என்ன சிறப்பு என்றால், ‘ஆளுநரின் கையெழுத்து இல்லாமல்’. அது தான் சிறப்பு.

கொடியேற்றும் தகுதியைப் பறித்தார் அன்றைய முதல்வர் கலைஞர். கையெழுத்துப் போடும் தகுதியைப் பறித்தார் இன்றைய முதல்வர். ஆளுநர் களை அவர்கள் பதவியில் உட்கார வைத்துக் கொண்டே ‘தகுதி நீக்கம்’ செய்வது என்பது இதுதான்!



அண்ணல் அம்பேத்கர் அவர்களின் 135-வது பிறந்த நாளையொட்டி கழகப் பொருளாளர் டி.ஆர்.பாலு எம்.பி. தலைமையில் சென்னை அண்ணா அறிவாலயத்தில் – அண்ணல் அம்பேத்கர் படத்திற்கு மலர்நூலி மரியாதை செய்து ‘சமத்துவ நான்’ உறுதிமொழி ஏற்கப்பட்டது. இந்தநிகழ்வில் கழக அமைப்புச் செயலாளர் ஆர்.எஸ்.பாரதி, கழக செய்தித் தொடர்புத் தலைவர் டி.கே.எஸ்.இளங்கோவன், இணை அமைப்புச் செயலாளர் அன்பகம் கலை, நாடாளுமன்ற உறுப்பினர் தயாநிதிமாறன், துணை அமைப்புச் செயலாளர் ஆல்ஃமன், தலைமை நிலைய அலுவலகச் செயலாளர்கள் துறைமுகம் காஜா, பூச்சி முருகன், மாவட்டச் செயலாளர் நே.சிறீநரச, பகுதிச் செயலாளர் மா.பா.அன்புதுரை உள்ளிட்ட கழக நிர்வாகிகள் பங்கேற்று உறுதிமொழி ஏற்றனர்.

பச்சைப் பொய்யைச் சொல்கிறார்! ஒன்றிய அமைச்சர்

அமித்ஷா - அம்பேத்கரை விமர்சித்தபோது ஆளுநர் எங்கே போனார்?

உயர்கல்வித் துறை அமைச்சர் கோவி.செழியன் கேள்வி!

சென்னை, ஏப். 16 -

ஆளுநர் ஆர்.என்.ரவி பச்சை பொய்யைச் சொல்கிறார் என்றும் ஒன்றிய அமைச்சர் அமித்ஷா அம்பேத்கரை விமர்சித்தபோது ஆளுநர் எங்கே போனார் என்றும் உயர் கல்வித் துறை அமைச்சர் கோவி.செழியன் அறிக்கையில் கேள்வி கேட்டுள்ளார்.

இது குறித்து அமைச்சர் கோவி. செழியன் வெளியிட்டுள்ள அறிக்கை வருமாறு: -

தமிழக சட்டமன்றத்தில் நிறைவேற்றி அனுப்பி வைக்கப்படும் மசோதாக்களை எல்லாம் பல மாதங்களுக்கு கிடப்பில் போட்ட ஆளுநர், நுக்கு உச்ச நீதிமன்றம் அளித்த தீர்ப்பு இந்தியா முழுவதும் பேசப் பட்டுக் கொண்டிருக்கிறது. இந்திய வரலாற்றிலேயே முதன் முறையாக மசோதாக்கள் மீது நடவடிக்கை எடுக்க ஜனாதிபதிக்கும் 3 மாதம் காலக்கெடு நிர்ணயித்து உத்தரவிட்டிருக்கிறது உச்ச நீதிமன்றம்.

இந்த வடுக்களை எல்லாம் தாங்கிக் கொள்ள முடியாமல், வழக்கு போட்டு வென்ற தமிழக அரசுக்கு எதிராக வழக்கம் போல ஒலமிட்டிருக்கிறார் ஆளுநர் ஆர்.என்.ரவி. அம்பேத்கரின் பிறந்தநாள் விழாவில் பேசிய ஆளுநர் ரவி, அபத்தமான கருத்துகளை வெளியிட்டிருக்கிறார்.

பச்சை பொய்யைச் சொல்லும் ஆளுநர்!

“சமூக நீதி குறித்துப் பேசும் இந்த மாநிலத்தில் செருப்பு போட்டுச் செல்வதற்காகவும், இரு சக்கர வாகனத்திற்காகவும் தலித்துகள் தாக்கப் படுகின்றனர்” என பச்சை பொய்யை சொல்லியிருக்கிறார் ஆளுநர். ‘பட்டியல் சாதியினருக்கு எதிரான குற்றங்களில் பீகார் இரண்டாவது இடத்தில் இருக்கிறது’ எனத் தேசியப் பட்டியல் சாதியினருக்கான ஆணையத்தின் (NCSC) தலைவர் விஜய் சாம்ப்லா 2023ல் சொன்னார். ஆளுநர் அவர்களே உங்கள் சொந்த மாநிலத்தில் இப்படி அநீதி நடந்து கொண்டிருக்கும் போது தமிழ்நாட்டைப் பற்றிப் பேச உங்களுக்குத் தகுதி இருக்கிறதா? பீகாரில் பாஜக தயவில்தான் ஆட்சி நடக்கிறது. அதைக் கண்டித்துப் பேச முடியுமா உங்களால்!

அம்பேத்கரை பற்றியெல்லாம் உருகிப் பேசியிருக்கிறீர்கள். “அனைவரும் ஒன்று, அனைவரும் சமம்” என்பதைத்தான் சனாதன தர்மம் கூறுகிறது” என சனாதனத்திற்கு பிராண்ட் அம்பாசிடராக பேசிக் கொண்டிருக்கும் நீங்கள், சனாதனத்தை எதிர்த்த அம்பேத்கரை புகழ்வது பொருத்தமாகவா இருக்கிறது! சனாதனம் போதித்த சாதியால் ஏற்பட்ட இழிவுகளை அகற்றத்தானே அம்பேத்கர் போராடினார். இனிப்பும் உப்பு எப்படி ஒரே சுவை தர முடியும்? சனாதனத்தைத் தூக்கிப் பிடித்துக் கொண்டே பட்டியலின மக்களைப் பற்றிக் வைப்படுகிறீர்களே! உங்களின் டபுள் கோல் நடப்பு தமிழ்நாட்டில் எடுபடாது.

உத்தரப்பிரதேசத்தில் அதிக அளவில் பட்டியலினத்தவர் தாக்குதல்!

நாடு முழுவதும் பட்டியல் மற்றும் பழங்குடியினத்தவர் மீதான



வன்கொடுமைகளில் 97.7 விழுக்காடு வழக்குகள் உத்தரப்பிரதேசம், ராஜஸ்தான் உள்ளிட்ட 13 மாநிலங்களில்தான் பதிவாகியிருக்கின்றன என ஒன்றிய அரசின் அறிக்கை வெளியீச்சு போட்டுக் காட்டியுள்ளது. 2024ஆம் ஆண்டில் பட்டியலினத்தவர் மற்றும் பழங்குடியினத்தவர் மீதான வன்கொடுமைத் தடுப்புச் சட்டத்தின் கீழ் பதிவான வழக்குகள் குறித்த ஒன்றிய அரசு வெளியிட்ட அறிக்கையின் படி, நாடு முழுவதும் பட்டியலின மக்கள் மீதான தாக்குதல் குறித்து 51,656 வழக்குகள் பதிவாகியுள்ளன. இதில், 12,287 வழக்குகள் உத்தரப்பிரதேசத்தில் பதிவாகியிருக்கிறது. இது, மொத்தம் பதிவானவற்றில் 23.78 விழுக்காடு ஆகும்.

உத்தரப் பிரதேசத்திற்கு அடுத்த இடத்தில் ராஜஸ்தானில் 8,651 வழக்குகளும் மத்தியப்பிரதேசத்தில் 7,732 வழக்குகளும் பீகாரில் 1,799 வழக்குகளும் பதிவாகியுள்ளன. அதற்கு அடுத்த இடங்களில் ஒடிசாவில் 6.93 விழுக்காடும் மகாராஷ்டிராவில் 5.24 விழுக்காடும் வழக்குகள் பதிவு செய்யப் பட்டிருக்கிறது. இந்த 6 மாநிலங்களில் மட்டும் 81 விழுக்காடு பாஜக ஆட்சியில் உள்ளது. தமிழ்நாட்டில் 3 விழுக்காடு வழக்குகளே பதிவானது.

மாநில அரசுக்கு குடும்பக் கொடுக்கிறார்! நாட்டிலேயே பட்டியலின மக்களுக்கு அதிக அளவில் வன்முறைகளும் கொடுமைகளும் நடைபெறுவது பாஜக ஆளும் மாநிலங்களில்தான் என்பதை ஒன்றிய அரசின் தரவுகளே சொல்கின்றன. சாதிக் கொடுமைகளுக்கு அடிப்படையான மனுநீதியை உயர்த்திப் பிடிக்கும் சனாதன ஆளுநர் ஆர்.என்.ரவி, சாதிக் கொடுமைகளுக்கு எதிராகப் போராடும் சமூகநீதி மாநிலத்தில் நீலிகண்ணீர் சிந்துகிறார்.

மக்களால் தேர்ந்

தெடுக்கப்பட்டு ஜனநாயக முறையில் செயலாற்றி வரும் மாநில அரசுக்குக் குடும்பக் கொடுக்கிறார். உச்ச நீதிமன்றம் ஒங்கிக் குட்டிய பிறரும் அந்த அவமானத்தைத் துடைக்க அவதூறுகளை அள்ளி வீசுகிறார். ஆடு நனைகிறது என்று ஒநாய் அழுவதைப் போல் பட்டியலின மக்கள் மீது கரிசனத்தைக் கொட்டுகிறார்.

உங்களை ஆளுநராக நியமித்த ஒன்றிய உள் துறை அமைச்சர் அமித்ஷா அம்பேத்கரை பற்றிச் சொன்னது உங்களுக்கு நினைவில் இருக்கிறதா ஆளுநரே! “இந்தக் காலத்தில் அம்பேத்கர், அம்பேத்கர், அம்பேத்கர்... என அவரின் பெயரைக் கோஷமிடுவது பேஷனாகி விட்டது. இத்தனை முறை அம்பேத்கர் பெயரைக் கூறியதற்குப் பகவானின் பெயரைக் கூறியிருந்தால் அவர்களுக்குச் சொர்க்கத்திலாவது இடம் துள்ளார்.

கிடைத்திருக்கும்” என அமித்ஷா நாடாளுமன்றத்தில் சொன்ன போது நாடு முழுவதும் கொந்தளிப்பு எழுந்தது.

“அம்பேத்கர் தலித் தலைவர் அல்ல; அவர் பாரதத் தாயின் மகன்” என இன்றைக்குச் சொல்லும் ஆளுநர் அவர்களே.. அமித்ஷா சொன்ன போது ராஜ்பவனின் தர்பார் மண்டபத்தில் ஒரு கண்டன கூட்டத்தை ஏன் நடத்தவில்லை? அமித்ஷா சொல்வது போல உங்களுக்கும் அம்பேத்கர் பெயரைக் கோஷமிடுவது பேஷனாகிவிட்டதா?

ஆரியம் பேசும் நீங்கள் அம்பேத்கரை போற்றி பாடுகிறீர்கள். அம்பேத்கரை பற்றிப் பேசுவோ திராவிடத்தைத் தூற்றுவோ உங்களுக்கு எந்தத் தகுதியும் கிடையாது.

இவ்வாறு அமைச்சர் கோவி. செழியன் அறிக்கையில் தெரிவித்துக் கொள்ளப்பட்டது.

அரியலூர் மாவட்ட தி.மு.க. சார்பில் முதலமைச்சர் பிறந்த நாள் விழா பொதுக்கூட்டம்!

அமைச்சர் சா.சி.சிவசங்கர் - தூத்துக்குடி சரத்பாலா பங்கேற்பு!

அரியலூர், ஏப். 16 - அரியலூர் மாவட்ட தி.மு.க. சார்பில் முதல்வர் மு.க.ஸ்டாலின் அவர்கள் பிறந்த நாள் விழா பொதுக்கூட்டம் தா.புலூர் மேற்கு ஒன்றியம் விகிரமங்கலம் கிராமத்தில் ஒன்றிய பொறுப்பாளர் ப.தனவேல் தலைமையில் நடைபெற்றது. முன்னதாக முன்னாள் ஒன்றிய துணை செயலாளர் மா. பண்டியன் வரவேற்று பேசினார்.

கோ.ராஜேந்திரா, ப.அருமுகம், அபூர்வம் அருள், கு.சாமிநாதன், கு.ராஜேந்திரன், ஜி.கே.தேவேந்திரன், ஆர்.வி. முருகானந்தம், மு.கண்ணன் ஆகியோர் முன்னிலை வகித்தனர்.

அமைச்சர் சா.சி.சிவசங்கர், தலைமை கழகப் பேச்சாளர் தூத்துக்குடி சரத்பாலா, சம்புக்குமார், இரா.இளஞ்செழியன் ஆகியோர் சிறப்புரையாற்றினார்கள். இதில் கழக நிர்வாகிகள் பங்கேற்றனர்.



திருச்சி தெற்கு மாவட்ட தி.மு.க. சார்பில், இ.பி.ரோட்டில் அமைந்துள்ள அண்ணல் அம்பேத்கர் அவர்களின் பிறந்தநாளை முன்னிட்டு அவரது திருவுருவச் சிலைக்கு மாநகரச் செயலாளர் மு.மதிவாணன் தலைமையில், வண்ணை அரங்கநாதன், கே.என்.சேகரன், பி.எம்.சுபியுல்லா ஆகியோர் முன்னிலையில் மாலை அணிவித்து மரியாதை செலுத்தினர். அதன் தொடர்ச்சியாக “சமத்துவ நான் உறுதிமொழி” ஏற்கப்பட்டது. இந்தநிகழ்வில் மாவட்ட, மாநகர நிர்வாகிகள், கோவிந்தராஜ், செங்குடவேன், லீலாவேலு, மூக்கன், நூற்றாண், சந்திரமோகன், பொன்னெல்லையா, சரோஜினி, பாபு, நீலமேகம், துர்வாஜ், மோகன், ராஜ்முகம்மது, விஜயகுமார், சிவக்குமார் உள்ளிட்ட கழகத்தினர் பெரும் திரளாக கலந்து கொண்டனர்.